

પ્રકરણ ૧૩ - ખાસ કોર્ટ

ખાસ કોર્ટ - ખાસ કોર્ટ.૮૪.

ઝડપી અદાલતી કાર્યવાહીની વ્યવસ્થા કરવાના હેતુથી, રાજ્ય સરકાર, હાઈકોર્ટના મુખ્ય ન્યાયમૂર્તિની સંમતિ સાથે, જાહેરનામાથી, આ અધિનિયમ હેઠળના ગુનાઓની અદાલતી કાર્યવાહી કરવા માટે દરેક જિલ્લા માટે ખાસ કોર્ટ તરીકે સેશન્સ કોર્ટ નિર્દિષ્ટ કરશે.

ખાસ સરકારી ફોજદારી વકીલ. ૮૫.

- (૧) દરેક ખાસ કોર્ટ માટે, રાજ્ય સરકાર, જાહેરનામાથી, તે કોર્ટમાં કેસોનું સંચાલન કરવાના હેતુ માટે સરકારી ફોજદારી વકીલ નિર્દિષ્ટ કરી શકશે અથવા ઓછામાં ઓછા સાત વર્ષ સુધી વકીલ તરીકે વ્યવસાય કરતાં હોય તેવા વકીલને ખાસ સરકારી ફોજદારી વકીલ તરીકે નીમી શકશે.
- (૨) પેટા-કલમ (૧) હેઠળ નીમેલા ખાસ સરકારી ફોજદારી વકીલ, રાજ્ય સરકાર દ્વારા ઠરાવવામાં આવે તેવી ફી અથવા મહેનતાણું મેળવવા હકદાર રહેશે.